

ಶ್ರೀ ಬಂಗಾರಪ್ಪ.—ಅಧ್ಯಕ್ಷರೇ, ಇದರಲ್ಲಿ ಎರಡು ಪ್ರಶ್ನೆ ಇದೆ. ಮೊದಲನೆಯದು ಕೆಪಾಸಿಟಿ ಯನ್ನು 15 ಜನರಿಗೆ ಹೆಚ್ಚಿಸಿ ಅನುಕೂಲ ಮಾಡಿಕೊಡಬೇಕು ಎಂಬುದು. ಏಕೆಂದರೆ ಕಂಪನಿಯವರು ವೆಂಕಟಲ್ ತಯಾರು ಮಾಡುವುದಕ್ಕೆ ಲೈಸೆನ್ಸ್ ಪಡೆಯುವಾಗಲೇ 15-16 ಜನರಿಗೆ ಉಪಯೋಗವಾಗುವಂತೆ ಮಾಡಲು ಪಡೆದಿದ್ದಾರೆ. ವೆಂಕಟಲ್ ಕೆಪಾಸಿಟಿ 15 ಜನರಿಗಿದೆ. ಹೀಗಿರುವಾಗ 6 ಜನರಿಗೆ ರಿಸ್ಕ್ ಕ್ರಾಸ್ ಮಾಡಿದರೆ ಯಾರೂ ವೆಂಕಟಲ್ ನಡೆಸುವುದಕ್ಕಾಗುವುದಿಲ್ಲ. ಇದನ್ನು ಗಮನದಲ್ಲಿಟ್ಟು ಕೊಂಡು ತೀರ್ಮಾನಕ್ಕೆ ಬರುವುದು ಒಳ್ಳೆಯದು. 6+1 ಸೀಟಿಗೆ 250 ರೂಪಾಯಿ ತೆರಿಗೆ ಇದ್ದುದನ್ನು 1200 ರೂಪಾಯಿಗೆ ಹೆಚ್ಚು ಮಾಡಿದ್ದಾರೆ, ಇದು ಜಾಸ್ತಿ ಎಂಬುದು ವ್ಯಾನ್ ಮಾಲೀಕರ ಸಂಘದ ವಾದ ಸೀಟುಗಳ ಸಂಖ್ಯೆ ಹೆಚ್ಚು ಮಾಡಬೇಕು ಮತ್ತು ತೆರಿಗೆ ಕಡಿಮೆ ಮಾಡಬೇಕು ಎಂಬ ಎರಡು ಮುಖ್ಯ ಬೇಡಿಕೆಗಳನ್ನು ಅವರೊಟ್ಟಿದ್ದಾರೆ. ಕೆಎಸ್ ಆರ್ ಟಿಸಿ ಗೆ ನಷ್ಟವಾಗುವಂತೆ ಮಾಡಿ ಎಂದು ನಾನು ಹೇಳುತ್ತಿಲ್ಲ. ನಿಮ್ಮ ಸಂಸ್ಥೆಗೂ ನಷ್ಟವಾಗಬಾರದು, ಅವರೂ ಬದುಕಬೇಕು, ಪಬ್ಲಿಕ್ ಗೂ ಉಪಯೋಗವಾಗಬೇಕು, ಆ ರೀತಿ ತೀರ್ಮಾನ ಮಾಡಿ. ಇಲ್ಲಿ ಕೆಲವು ಫೋಟೋಗಳಿವೆ. ಬಸ್ ನ ಮೇಲೆ ಜನ ಕುಳಿತುಕೊಂಡು ಹೋಗುತ್ತಿರುವ ಫೋಟೋ ಇಲ್ಲಿದೆ. ಈ ತರಹ ಇರುವಾಗ ಜನರಿಗೆ ನಾವು ಸಹಾಯ ಮಾಡುತ್ತಿದ್ದೇವೆ ಎಂದು ಈ ಸಂಘದವರು ಹೇಳುತ್ತಿದ್ದಾರೆ.

ಅಧ್ಯಕ್ಷರು.—ಭಾಷಣ ಬೇಡ. ಕಾರ್ಪೊರೇಷನ್ ಕೇಳಿ. ತಾವು ವಿರೋಧಪಕ್ಷದ ನಾಯಕರು ಎಂದು ಮಾತನಾಡಲು ಅವಕಾಶ ಕೊಟ್ಟಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಆಗಲಿ. ಇನ್ನೊಂದು ವಿಚಾರ ಏನಂದರೆ, ಈ ವ್ಯಾನ್ ಮಾಲೀಕರಿಗೆ 10 ಸಾವಿರದಿಂದ 20 ಸಾವಿರದವರೆಗೆ ದಂಡ ಹಾಕಿದ್ದಾರೆ. ಎಂದು ಹೇಳುತ್ತಿದ್ದಾರೆ, ಇನ್ನೊಂದು ದಂಡ ಹಾಕಿದರೆ ಅವರು ವೆಂಕಟಲ್ ಮಾರಿಕೊಂಡು ಹೋಗುಬೇಕಾಗುತ್ತದೆ. ಆಗ ಕೆ.ಎಸ್.ಎಫ್.ಸಿಗೆ ಸಾಲವನ್ನೂ ವಾಪಸ್ ಕೊಡುವುದಕ್ಕಾಗುವುದಿಲ್ಲ. ಆದ್ದರಿಂದ ಆ ರೀತಿ ದಂಡ ಹಾಕಿದ್ದರೆ ಅದನ್ನು ವಸೂಲು ಮಾಡದಂತೆ ಅಧಿಕಾರಿಗಳಿಗೆ ತಿಳಿಸಿ.

(ಉತ್ತರ ಇಲ್ಲ)

ಅಧ್ಯಕ್ಷರು.—ಭೂಪತಿ ಯವರೇ, ತಮ್ಮ ಗಮನ ಸೆಳೆಯುವ ಸೂಚನೆಗೆ ಸವಿಸ್ತಾರವಾಗಿ ಉತ್ತರ ಕೊಡಬೇಕೆಂಬ ಉದ್ದೇಶದಿಂದ ಗೃಹಮಂತ್ರಿಗಳು ಕಾಲಾವಕಾಶ ಕೇಳಿದ್ದಾರೆ. ಅದು ಬಂದನಂತರ ಆ ವಿಚಾರ ತೆಗೆದುಕೊಳ್ಳುತ್ತೇನೆ.

ಶ್ರೀ ಯು. ಭೂಪತಿ.—ಇದು ಬಹಳ ಮಹತ್ವವಾದ ವಿಚಾರ.

ಅಧ್ಯಕ್ಷರು.—ಅದಕ್ಕೋಸರವೇ ವಿವರ ತರಿಸುತ್ತಿದ್ದಾರೆ, ನಿಮಗೆ ಅರ್ಧ ಉತ್ತರ ಬೇಕೋ? ಅಥವಾ ಸವಿಸ್ತಾರವಾದ ಉತ್ತರ ಬೇಕೋ?

ಶ್ರೀ ಎಂ. ಎಸ್. ಕೃಷ್ಣನ್.—ಇದು ಪೋಲೀಸ್ ಇಲಾಖೆಗೆ ಸಂಬಂಧಪಟ್ಟ ಪ್ರಶ್ನೆ.

ಶ್ರೀ ಯು. ಭೂಪತಿ.—ಮನುಷ್ಯ ಸತ್ತುಹೋಗಿದ್ದಾನೆ.

ಅಧ್ಯಕ್ಷರು.—ಗೃಹ ಮಂತ್ರಿಗಳು ಪತ್ರ ಬರೆದಿದ್ದಾರೆ, ಸವಿಸ್ತಾರವಾದ ವರದಿ ಸರಿಸಬೇಕಾಗಿರುವುದರಿಂದ ಕಾಲಾವಕಾಶ ಬೇಕು ಎಂದು ಹೇಳಿದ್ದಾರೆ. ಅದು ಬಂದನಂತರ ಸೋಮವಾರ ಅಥವಾ ಮಂಗಳವಾರ ತಮಗೆ ಅವಕಾಶ ಮಾಡಿಕೊಡುತ್ತೇನೆ.

ಗೈರುಹಾಜರಾಗಲು ಅನುಮತಿ

ಅಧ್ಯಕ್ಷರು.—ವಿಧಾನಸಭಾ ಸದಸ್ಯರಾದ ಕಲ್ಯಾಣರಾವು ಮೊಳಕೆರೆಯವರು ದಿನಾಂಕ 25ನೇ ಜುಲೈ 1985 ರಿಂದ 10ನೇ ಆಗಸ್ಟ್ 1985 ರವರೆಗೆ ವಿಧಾನಸಭೆಯ ಉಪವೇಶನಗಳಿಗೆ ಗೈರುಹಾಜರಾಗಲು ಅನುಮತಿ ಕೋರಿ ಪತ್ರ ಬರೆದಿದ್ದಾರೆ. ಅವರಿಗೆ ಗೈರುಹಾಜರಾಗಲು ಸದನ ಒಪ್ಪಿಗೆ ನೀಡುತ್ತದೆಯೇ?

(ಸಭೆ ಒಪ್ಪಿಗೆ ನೀಡಿತು)

ಅಧ್ಯಕ್ಷರು.—ಶ್ರೀ ಕಲ್ಯಾಣರಾವ್ ಮೊಳಕೆರೆಯವರಿಗೆ ಗೈರುಹಾಜರಾಗಲು ಅನುಮತಿ ನೀಡಲಾಗಿದೆ.

ನಿಯಮ 334 ರ ಮೇರೆಗೆ

ನಿಷ್ಕಯ.—ವಾಣವಿಲಾಸ ಸಕ್ಕರೆ ಕಾರ್ಖಾನೆ ಅದನ್ನು ಲೇ ಆಫ್ ಫೋರ್ಟಿಸಿರುವುದರಿಂದ ನೌಕರರು ಬೀದಿ ಪಾಲಾಗಿರುವುದು :